



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា
លេខ: ១៥៨ . អនក្រ.បក

អនុក្រឹត្យ
ស្តីពី
ការបង្កើតគណៈកម្មាធិការជាតិកម្ពុជាដើម្បីមនុស្សចាស់

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី២៥ ខែកញ្ញា ឆ្នាំ២០០៨ ស្តីពី ការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើ ច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១០៥/០០១ ចុះថ្ងៃទី១៧ ខែមករា ឆ្នាំ២០០៥ ដែល ប្រកាសឱ្យប្រើច្បាប់ស្តីពីការបង្កើតក្រសួងសង្គមកិច្ច អតីតយុទ្ធជន និងយុវនីតិសម្បទា
- បានឃើញអនុក្រឹត្យលេខ៥៤ អនក្រ.បក ចុះថ្ងៃទី២៤ ខែមីនា ឆ្នាំ២០១១ ស្តីពីការរៀបចំនិងការ ប្រព្រឹត្តទៅរបស់ក្រសួងសង្គមកិច្ច អតីតយុទ្ធជន និងយុវនីតិសម្បទា
- បានទទួលការឯកភាពពីគណៈរដ្ឋមន្ត្រីក្នុងសម័យប្រជុំពេញអង្គនាថ្ងៃទី០៨ ខែកក្កដា ឆ្នាំ២០១១

ស ម្រេ ច
ជំពូកទី១
បទប្បញ្ញត្តិទូទៅ

មាត្រា ១.-

ត្រូវបានបង្កើតគណៈកម្មាធិការជាតិកម្ពុជាដើម្បីមនុស្សចាស់ ដែលសរសេរកាត់ថា **គ.ក.ម.ច** លើកស្ទួយសុខុមាលភាពរបស់មនុស្សចាស់ និងចូលរួមចំណែកអនុវត្តគោលនយោបាយជាតិកម្ពុជាក្នុងការ ក្រីក្ររបស់រាជរដ្ឋាភិបាល។



ជំពូកទី២

សមាសភាព

មាត្រា ២.-

គ.ម.ប. មានសមាសភាពដូចខាងក្រោម៖

- ១ - សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រី
នៃព្រះរាជាណាចក្រកម្ពុជា ប្រធានកិត្តិយស
- ២ - រដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា ប្រធាន
- ៣ - រដ្ឋលេខាធិការក្រសួងសង្គមកិច្ច អតីតយុទ្ធជន និងយុវនីតិសម្បទា ១ រូប អនុប្រធានអចិន្ត្រៃយ៍
- ៤ - រដ្ឋលេខាធិការក្រសួងកិច្ចការនារី ១ រូប អនុប្រធាន
- ៥ - រដ្ឋលេខាធិការក្រសួងមហាផ្ទៃ ១ រូប អនុប្រធាន
- ៦ - រដ្ឋលេខាធិការទីស្តីការគណៈរដ្ឋមន្ត្រី ១ រូប សមាជិក
- ៧ - រដ្ឋលេខាធិការក្រសួងសេដ្ឋកិច្ចនិងហិរញ្ញវត្ថុ ១ រូប សមាជិក
- ៨ - រដ្ឋលេខាធិការក្រសួងការងារនិងបណ្តុះបណ្តាលវិជ្ជាជីវៈ ១ រូប សមាជិក
- ៩ - រដ្ឋលេខាធិការក្រសួងសុខាភិបាល ១ រូប សមាជិក
- ១០ - រដ្ឋលេខាធិការក្រសួងធម្មការនិងសាសនា ១ រូប សមាជិក
- ១១ - រដ្ឋលេខាធិការក្រសួងអភិវឌ្ឍន៍ជនបទ ១ រូប សមាជិក
- ១២ - រដ្ឋលេខាធិការក្រសួងអប់រំ យុវជន និងកីឡា ១ រូប សមាជិក
- ១៣ - រដ្ឋលេខាធិការក្រសួងផែនការ ១ រូប សមាជិក
- ១៤ - រដ្ឋលេខាធិការក្រសួងព័ត៌មាន ១ រូប សមាជិក
- ១៥ - អនុរដ្ឋលេខាធិការនៃរដ្ឋលេខាធិការដ្ឋានមុខងារសាធារណៈ ១ រូប សមាជិក
- ១៦ - តំណាងភាគបោះក្រហមកម្ពុជា ១ រូប សមាជិក
- ១៧ - តំណាងគណៈកម្មាធិការជាតិរៀបចំបុណ្យជាតិនិងអន្តរជាតិ ១ រូប សមាជិក
- ១៨ - ប្រធានលេខាធិការដ្ឋាននៃ **គ.ម.ប.** ជាលេខាធិការ

សមាសភាពជាតំណាងរបស់ **គ.ម.ប.** ត្រូវកំណត់ដោយសេចក្តីសម្រេចរបស់រាជរដ្ឋាភិបាល។

ជំពូកទី៣

តួនាទីនិងភារកិច្ចរបស់ គ.ម.ប.

មាត្រា ៣.-

គ.ម.ប. មានតួនាទីនិងភារកិច្ចដូចតទៅ៖

- រៀបចំគោលនយោបាយជាតិដើម្បីលើកស្ទួយសុខុមាលភាពរបស់មនុស្សជាតិ
- រៀបចំទិវាមនុស្សចាស់នៃព្រះរាជាណាចក្រកម្ពុជា ដោយកំណត់យកថ្ងៃទី ១ ខែ កក្កដា ជាប្រចាំ
- រាល់ឆ្នាំ រួមជាមួយនឹងទិវាមនុស្សចាស់អន្តរជាតិ



- សហការ សម្របសម្រួលជាមួយក្រសួង ស្ថាប័ន អាជ្ញាធរថ្នាក់ក្រោមជាតិ អង្គការជាតិ អង្គការអន្តរជាតិក្នុងនិងក្រៅប្រទេស ក្នុងវិស័យសុខុមាលភាពមនុស្សចាស់ និងសប្បុរសជននានាដើម្បីចូលរួមឧបត្ថម្ភគាំទ្រមនុស្សចាស់នៅកម្ពុជា
- លើកគម្រោងថវិកាជាតិសម្រាប់ដំណើរការការងាររបស់ គ.ម.ប.
- ជួយជំរុញនិងគាំទ្រសមាគមមនុស្សចាស់នៅតាមសហគមន៍
- គ្រប់គ្រងធនធានមនុស្សចាស់ប្រកបដោយប្រសិទ្ធភាពធានាបានការផ្ទេរចំណេះដឹង បទពិសោធការអនុវត្តល្អជាដើម ដល់អ្នកជំនាន់ក្រោយនិងសង្គមជាតិ
- បំពេញការងារផ្សេងៗទៀតតាមការប្រគល់ជូនរបស់រាជរដ្ឋាភិបាល។

ជំពូកទី៤

ការប្រព្រឹត្តទៅរបស់ គ.ម.ប.

មាត្រា ៤.-

គ.ម.ប. បើកកិច្ចប្រជុំតាមការអញ្ជើញរបស់ប្រធាន។

មាត្រា ៥.-

គ.ម.ប. អាចអញ្ជើញតំណាងក្រសួង ស្ថាប័នពាក់ព័ន្ធ មន្ត្រីជំនាញ អ្នកឯកទេស ឬផ្នែកឯកជនចូលរួមប្រជុំពិគ្រោះយោបល់និងសិក្សាស្រាវជ្រាវលើរាល់បញ្ហាទាំងឡាយដែលពាក់ព័ន្ធនឹងក្របខ័ណ្ឌការងាររបស់ខ្លួនបាន។

មាត្រា ៦.-

គ.ម.ប. អាចមានទីប្រឹក្សាបច្ចេកទេសស្ម័គ្រចិត្តតាមការចាំបាច់ ដោយស្នើពីសមាគមមនុស្សចាស់នានានៅកម្ពុជា អង្គការមិនមែនរដ្ឋាភិបាលក្នុងនិងក្រៅប្រទេស និងអង្គការអន្តរជាតិ។

មាត្រា ៧.-

បែបបទនិងនីតិវិធីការងាររបស់ គ.ម.ប. ត្រូវកំណត់ដោយបទបញ្ជាផ្ទៃក្នុងរបស់ គ.ម.ប.។

មាត្រា ៨.-

គ.ម.ប. មានអនុគណៈកម្មាធិការដើម្បីមនុស្សចាស់នៅតាមរាជធានី ខេត្ត។
សមាសភាពនិងការរៀបចំនិងការប្រព្រឹត្តទៅរបស់អនុគណៈកម្មាធិការដើម្បីមនុស្សចាស់នៅតាមរាជធានី ខេត្ត ត្រូវកំណត់ដោយសេចក្តីសម្រេចរបស់ប្រធាន គ.ម.ប.។

មាត្រា ៩.-

គ.ម.ប. មានលេខាធិការដ្ឋានមួយនៅក្រសួងសង្គមកិច្ច អតីតយុទ្ធជន និងយុវនីតិសម្បទាជាសេនាធិការ។

លេខាធិការដ្ឋាន គ.ម.ប. ដឹកនាំដោយប្រធានលេខាធិការដ្ឋានមួយរូបអមដោយអនុប្រធានលេខាធិការដ្ឋានមួយចំនួនជានួយការតាមការចាំបាច់។

ការរៀបចំនិងការប្រព្រឹត្តទៅរបស់លេខាធិការដ្ឋាន គ.ម.ប. ត្រូវកំណត់ដោយបទបញ្ជាផ្ទៃក្នុងរបស់ គ.ម.ប.។



រដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា ដែលជាប្រធាន **គ.ម.ប.។**

លេខាធិការដ្ឋាន **គ.ម.ប.** មានមន្ត្រីបម្រើការងារដែលមានស្រាប់មកពីក្របខ័ណ្ឌក្រសួងសង្គមកិច្ច អតីតយុទ្ធជន និងយុវនីតិសម្បទា។

មាត្រា ១០.-

គ.ម.ប. មានសិទ្ធិប្រើប្រាស់ក្រសួងសង្គមកិច្ច អតីតយុទ្ធជន និងយុវនីតិសម្បទា។

ជំពូកទី៥

ប្រភពធនធាន

មាត្រា ១១.-

គ.ម.ប. មានប្រភពធនធានផ្គត់ផ្គង់ដោយកញ្ចប់ថវិកាមួយដោយឡែក ដែលជាឧបសម្ព័ន្ធនៃថវិកា របស់ក្រសួងសង្គមកិច្ច អតីតយុទ្ធជន និងយុវនីតិសម្បទា និងមូលនិធិដែលទទួលបានមកពីប្រភពហិរញ្ញប្បទាន របស់ដៃគូអភិវឌ្ឍ ព្រមទាំងប្រភពស្របច្បាប់ផ្សេងទៀតសម្រាប់បំពេញការងាររបស់ខ្លួនឲ្យមានប្រសិទ្ធភាព។

ជំពូកទី៦

អវសានប្បញ្ញត្តិ

មាត្រា ១២.-

អនុក្រឹត្យលេខ៤០ អនក្រ.បក ចុះថ្ងៃទី០៧ ខែឧសភា ឆ្នាំ១៩៩៨ ស្តីពីការបង្កើតគណៈកម្មាធិការ ជាតិរៀបចំទិវាមនុស្សចាស់អន្តរជាតិនិងជួយជនចាស់ជរានិងបទប្បញ្ញត្តិទាំងឡាយណាដែលផ្ទុយនឹង អនុក្រឹត្យនេះ ត្រូវទុកជានិរាករណ៍។

មាត្រា ១៣.-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រីក្រសួង សង្គមកិច្ច អតីតយុទ្ធជន និងយុវនីតិសម្បទា រដ្ឋមន្ត្រី រដ្ឋលេខាធិការគ្រប់ក្រសួង ស្ថាប័នពាក់ព័ន្ធត្រូវទទួល បន្ទុកអនុវត្តអនុក្រឹត្យនេះ ចាប់ពីថ្ងៃចុះហត្ថលេខាតទៅ។

ធ្វើនៅរាជធានីភ្នំពេញ ថ្ងៃទី ២៨ ខែ កក្កដា ឆ្នាំ ២០១១



សម្តេចអគ្គមហាសេនាបតីតេជោ ហ៊ុន សែន

កន្លែងទទួល៖

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ឧទ្ធរានៈយុវជននាយករដ្ឋមន្ត្រី
- ឧទ្ធរានៈយុវជនក្នុងបណ្តាញខុបនាយករដ្ឋមន្ត្រី
- ដូចមាត្រា១៣
- រាជកិច្ច
- ឯកសារ កាលប្បវត្តិ